

सावों की सीजन के साथ जोधपुर में मिलावटखोर सक्रिय

घी से लेकर मिर्च-मावा तक जोधपुर में नकली बिकने का अंदेशा

जोधपुर

Published: December 28, 2021 11:31:33 pm



जोधपुर. आगामी दिनों में जोधपुर में सावों की सीजन है। इसी के साथ जोधपुर में बड़ी मात्रा में मिलावटखोर सक्रिय हो गए हैं। देसी घी से लेकर मावा तक नकली जोधपुर आने का अंदेशा बन गया है। चिकित्सा एवं स्वास्थ्य विभाग मुस्तैद नहीं रहा तो लोगों को ब्याह-शादियों में मिलावट हलक उतारनी पड़ेगी।



सावों की सीजन के साथ जोधपुर में मिलावटखोर सक्रिय

जमकर करते हैं शहरवासी घी का सेवन

जोधपुर में सर्वाधिक जीमण में मिठाइयां व सब्जियां घी में ही बनती है। एशिया का सर्वाधिक घी भी जोधपुर में खपत होता है। देश के कई राज्यों के घी निर्माता जोधपुर में अपना माल बेचते हैं। इस कारण विभिन्न ब्रांड के घी जोधपुर में खूब बिक जाते हैं। इन्हीं में ही मिलावट निकलती है।

दुकान कुछ, अंदर घी बन रहा

जोधपुर में नकली घी का निर्माण तक होता है। यहां बाहर कुछ और चीज दिखती है, अंदर भट्टियों में घी तैयार होते हैं। शहर में आबादी के बीच व फैक्ट्रियों तक में नकली घी तैयार होता है। इसके अलावा शहर से सटे ग्रामीण इलाकों में भी नकली घी निर्माण की इकाइयां चल रही हैं। कम टीम व अत्यधिक बोझ के कारण स्वास्थ्य विभाग हरेक मिलावटखोर के गिरेबां तक भी नहीं पहुंच पाता है।

मसालों में सर्वाधिक मिर्च नकली

जोधपुर में मसाले भी नकली तैयार हो रहे हैं। इनमें कलर तक मिलाया जा रहा है। इतना ही नहीं, जोधपुर में मिर्ची तक नकली बेची जा रही है। कई बार विभागीय कार्रवाइयों में इसका खुलासा हो चुका है।

शुद्ध के लिए युद्ध अभियान चलाएंगे

मिलावट को लेकर स्वास्थ्य विभाग शुरू से सजग रहा है। 1 जनवरी से 31 मार्च तक शुद्ध के लिए युद्ध अभियान चलाया जाएगा। मिलावटखोरों को बख्शा नहीं जाएगा।

- डॉ. बलवंत मंडा, सीएमएचओ

Source: <https://www.patrika.com/jodhpur-news/adulterants-active-in-jodhpur-with-the-season-of-saawan-7245782/>